

# പതിനാലാം കേരള നിയമസഭ

## അഞ്ചാം സമ്മേളനം

നക്ഷത്രചിഹ്നമിടാത്ത ചോദ്യം നം. 2509

08.05.2017 -ലെ മറുപടി

### നിരീക്ഷണ കിണറുകളിലെ ജലലഭ്യത

ചോദ്യം


**ശ്രീ. പി.കെ. ശശി**

മറുപടി

മാത്യു ടി. തോമസ്  
ജല വിഭവ വകുപ്പുമന്ത്രി

<p>എ) സംസ്ഥാനത്തെ ഭൂജല വിഭവശേഷി തിട്ടപ്പെടുത്തുന്നതിനായി സംസ്ഥാന ഭൂജല വകുപ്പും കേന്ദ്ര ഭൂജല വകുപ്പും നടത്തി വരുന്ന പഠനങ്ങൾ എന്തെല്ലാമാണെന്നും, ആയതിൻ പ്രകാരം 2016-17 വർഷത്തിൽ ഭൂജല ലഭ്യതയുടെ കുറവ് എത്ര എന്ന് വ്യക്തമാക്കുമോ;</p>	<p>എ) സംസ്ഥാനത്ത് ഭൂജല വിഭവ ശേഷി തിട്ടപ്പെടുത്തുന്നതിനായി ഭൂജല വകുപ്പിൽ 871 നിരീക്ഷണ കിണറുകൾ സ്ഥാപിച്ചിട്ടുണ്ട് പ്രസ്തുത കിണറുകളിൽ നിന്നും എല്ലാ മാസവും ജലവിതാനം എടുക്കുകയും അപഗ്രഥ പഠനം നടത്തുകയും ചെയ്യുന്നു. സംസ്ഥാനത്തെ ഭൂജലവിഭവ ശേഷി തിട്ടപ്പെടുത്തുന്നതിനായി ഭൂജലവകുപ്പും കേന്ദ്ര ഭൂജല ബോർഡും സംയുക്തമായി പഠനം നടത്തി ഭൂജലത്തിന്റെ അളവ് സംബന്ധിച്ച റിപ്പോർട്ട് തയ്യാറാക്കി വരുന്നു. ഡയനാമിക് ഗ്രൗണ്ട് വാട്ടർ റിസോഴ്സ് ഓഫ് കേരള- മാർച്ച്-2013 വരെയുള്ള റിപ്പോർട്ട് അനുസരിച്ച് ഭൂഗർഭ ജലത്തിന്റെ സ്ഥിതിയെ അടിസ്ഥാനപ്പെടുത്തി സംസ്ഥാനത്തെ പാലക്കാട് ജില്ലയിലെ ചിറ്റൂർ ബ്ലോക്ക് അമിത ചൂഷിത ബ്ലോക്കായും, കാസർഗോഡ് ജില്ലയിലെ കാസർഗോഡ് ബ്ലോക്ക്, പാലക്കാട് ജില്ലയിലെ മലമ്പുഴ ബ്ലോക്ക് എന്നിവ ക്രിട്ടിക്കൽ ബ്ലോക്കുകളായും, കണ്ണൂർ ജില്ലയിലെ കണ്ണൂർ, പാന്നൂർ, തലശ്ശേരി, ഇടുക്കി ജില്ലയിലെ കട്ടപ്പന, നെടുങ്കണ്ടം, കാസർഗോഡ് ജില്ലയിലെ മഞ്ചേശ്വർ, കൊല്ലം ജില്ലയിലെ മുഖത്തല, കോഴിക്കോട് ജില്ലയിലെ ബാലുശ്ശേരി, കുന്നമംഗലം, മലപ്പുറം ജില്ലയിലെ താനൂർ, തിരുരങ്ങാടി, വേങ്ങര പാലക്കാട് ജില്ലയിലെ ശ്രീകൃഷ്ണപുരം, തിരുവനന്തപുരം ജില്ലയിലെ അതിയന്നൂർ, ചിറയിൻകീഴ്, പാറശ്ശാല ബ്ലോക്കുകൾ, തൃശ്ശൂർ ജില്ലയിലെ ചൊവ്വന്നൂർ, മതിലകം എന്നീ ബ്ലോക്കുകൾ സെമി ക്രിട്ടിക്കൽ വിഭാഗത്തിലും, ബാക്കിയുള്ള 131 ബ്ലോക്കുകൾ സേഫ് വിഭാഗത്തിലുമാണ് ഉൾപ്പെടുന്നത്. 2013 -ലെ ഗ്രൗണ്ട് വാട്ടർ എസ്റ്റിമേഷൻ റിപ്പോർട്ട് അനുസരിച്ച് വാർഷിക ഭൂജല ലഭ്യത 5.65 ബില്യൺ ക്യൂബിക് മീറ്റർ ആണ്. രണ്ട് വർഷത്തിലൊരിക്കലാണ് പ്രസ്തുത പഠനം നടത്തി വരുന്നത്. 2016-17 ലെ ഭൂജല ലഭ്യതയുടെ കുറവ് കണക്കാക്കിയിട്ടില്ല.</p>
---	---

<p>ബി) എത്ര കിണറുകൾ നിരീക്ഷണ കിണറുകളായി ഉപയോഗിക്കുന്നുവെന്നും അവ എവിടെയെല്ലാമാണെന്നും ഇവയിൽ ജല ലഭ്യതയുള്ള കിണറുകൾ എത്ര ഓരോ കിണറിലുമുണ്ടായ ജലലഭ്യതാ കറവ് എത്ര എന്നും വ്യക്തമാക്കുമോ?</p>	<p>ബി)</p>	<p>സംസ്ഥാനത്ത് ഭൂജല വിഭവ ശേഷി തിട്ടപ്പെടുത്തുന്നതിനായി ഭൂജല വകുപ്പിൽ 871 നിരീക്ഷണ കിണറുകൾ സ്ഥാപിച്ചിട്ടുണ്ട് ഇവയുടെ പട്ടിക അനുബന്ധമായി ചേർക്കുന്നു</p>
---	------------	--

  
 സെക്ഷൻ ഓഫീസർ

അനുബന്ധം റെവ്യൂബന്റിയിൽ ലഭ്യമാണ്